

**മധുരമായ കുട്ടികളേ - സമർത്ഥനായ വിദ്യാർത്ഥിയായിമാറി നല്ല മാർക്കോടുകൂടി പാസാകുന്നതിനുള്ള പുരുഷാർത്ഥം ചെയ്യണം, അലസരായ വിദ്യാർത്ഥികളാകരുത്, ആരാനോ മുഴുവൻ ദിവസവും മിത്രസംബന്ധികളെ ഓർമ്മിച്ചുകൊണ്ടിരിക്കുന്നത് അവരാണ് അലസരായവർ.**

**ചോദ്യം** - സംഗമത്തിൽ ഏറ്റവും അധികം ഭാഗ്യശാലികളെന്ന് ആരെയാണ് പറയുക?

**ഉത്തരം** - ആരാനോ തന്റെ ശരീരം, മനസ്സ്, ധനം സർവ്വതും സഫലമാക്കിയത് അഥവാ ആക്കിക്കൊണ്ടിരിക്കുന്നത് അവരാണ് ഭാഗ്യശാലികൾ. ചില ചില കുട്ടികൾ വളരെയധികം പിശുക്കന്മാരാണ്. അവരുടെ ഭാഗ്യത്തിലില്ലെന്നുള്ളത് മനസ്സിലാക്കുവാൻ സാധിക്കുന്നു. വിനാശം തൊട്ടു മുന്നിലാണ്, അതുകൊണ്ട് എന്തെങ്കിലും ചെയ്യണം എന്ന് മനസ്സിലാക്കുന്നില്ല. ഭാഗ്യശാലികളായ കുട്ടികൾ മനസ്സിലാക്കുന്നു, ബാബ ഇപ്പോൾ സമുപത്തേക്കു വന്നിരിക്കുകയാണ്, എനിക്ക് എന്തേതെല്ലാം സഫലമാക്കണം. ധൈര്യം വെച്ച് അനേകരുടെ ഭാഗ്യത്തിനു നിമിത്തമായി മാറണം.

**ഗീതം** - ഭാഗ്യത്തെ ഉണർത്തുന്നതിനായി വന്നിരിക്കുന്നു.....

ഓം ശാന്തി. ഇവിടെ നിങ്ങൾ കുട്ടികൾ ഭാഗ്യം ഉണ്ടാക്കിക്കൊണ്ടിരിക്കുകയാണ്. ഗീതയിൽ കൃഷ്ണന്റെ പേരാണ് കൊടുത്തിരിക്കുന്നത്, പറയുന്നു- ഭഗവാനുവാച, ഞാൻ നിങ്ങളെ രാജയോഗം പഠിപ്പിക്കുകയാണ്. പക്ഷേ (യഥാർത്ഥത്തിൽ) കൃഷ്ണ ഭഗവാനുവാച അല്ല. കൃഷ്ണൻ നിങ്ങളുടെ ലക്ഷ്യമാണ്. ശിവഭഗവാനുവാചയാണ് ഞാൻ നിങ്ങളെ രാജാക്കന്മാരുടെയും രാജാവാക്കി മാറ്റുന്നു. അപ്പോൾ ആദ്യത്തെ രാജകുമാരനാണ് ശ്രീകൃഷ്ണൻ, കൃഷ്ണഭഗവാനുവാച എന്നു പറയില്ല. കൃഷ്ണൻ നിങ്ങൾ കുട്ടികളുടെ ലക്ഷ്യമാണ്, ഇത് പാഠശാലയാണ്. ഭഗവാൻ പഠിപ്പിക്കുകയാണ്, നിങ്ങൾ എല്ലാവരും രാജകുമാരീ-കുമാരനായി മാറുന്നു.

ബാബ പറയുന്നു വളരെ ജന്മങ്ങളുടെ അവസാനത്തെ ജന്മത്തിലാണ് ഞാൻ നിങ്ങൾ കുട്ടികൾക്ക് ജ്ഞാനം കേൾപ്പിക്കുന്നത്, വീണ്ടും ശ്രീകൃഷ്ണനു സമാനമാകുന്നതിനു വേണ്ടി. ഈ പാഠശാലയുടെ ടീച്ചർ ശിവബാബയാണ് ശ്രീകൃഷ്ണനല്ല. ശിവബാബ തന്നെയാണ് ദൈവിക ധർമ്മത്തിന്റെ സ്ഥാപന ചെയ്യുന്നത്. നിങ്ങൾ കുട്ടികളും പറയുന്നു ഞങ്ങൾ ഇവിടെ ഭാഗ്യമുണ്ടാക്കുന്നതിനായി വന്നിരിക്കുകയാണ്. ആത്മാവിന് അറിയാം ഞാൻ പരമപിതാവായ പരമാത്മാവിൽ നിന്നും ഭാഗ്യം ഉണ്ടാക്കുന്നതിനായി വന്നിരിക്കുകയാണ്. ഇത് രാജകുമാരീ-കുമാരനായി മാറുന്നതിന്റെ ഭാഗ്യമാണ്. രാജയോഗമല്ലേ. ശിവബാബയിലൂടെ ആദ്യമായും സ്വർഗ്ഗത്തിലെ രണ്ട് ഇലകളായ രാധയും കൃഷ്ണനും ഉണ്ടാകുന്നു. ഈ ചിത്രം ഉണ്ടാക്കിയിട്ടുള്ളത് വളരെ ശരിയാണ്. പറഞ്ഞുകൊടുക്കുന്നതിനായി നല്ലതാണ്. ഗീതാ ജ്ഞാനത്തിലൂടെ തന്നെയാണ് ഭാഗ്യമുണ്ടാവുന്നത്. ആദ്യം നിങ്ങളുടെ ഭാഗ്യം ഉണർന്നിരുന്നു വീണ്ടും മുറിഞ്ഞിരിക്കുകയാണ്. വളരെ ജന്മങ്ങൾക്കു ശേഷമുള്ള അന്തിമ സമയത്ത് നിങ്ങൾ തീർത്തും തമോപ്രധാനവും യാചകനുമായിത്തീർന്നിരിക്കുകയാണ്. ഇപ്പോൾ വീണ്ടും രാജകുമാരനായിത്തീരണം. ആദ്യം രാധയും കൃഷ്ണനുമാണ് ഉണ്ടായിരുന്നത്. അവരുടെ രാജധാനി ഉണ്ടാകുന്നു. രാജധാനിയിൽ ഒരാൾ മാത്രമായിരിക്കില്ലല്ലോ. സ്വയംവരത്തിനു ശേഷം രാധയും കൃഷ്ണനും ലക്ഷ്മീനാരായണനായി മാറുന്നു. നരനിൽ നിന്നും രാജകുമാരൻ അഥവാ നാരായണൻ ആവുക - ഒന്നുതന്നെയാണ്. നിങ്ങൾ കുട്ടികൾക്കറിയാം ഈ ലക്ഷ്മീനാരായണൻ സ്വർഗ്ഗത്തിന്റെ അധികാരികളായിരുന്നു. തീർച്ചയായും സംഗമത്തിൽ തന്നെ സ്ഥാപന ഉണ്ടായിട്ടുണ്ടാകും. അതുകൊണ്ടാണ് സംഗമത്തെ പുരുഷോത്തമയുഗം എന്നു പറയുന്നത്. ആദിസനാതനദേവീദേവതാ ധർമ്മത്തിന്റെ സ്ഥാപനയാണ് ഉണ്ടാകുന്നത്, ബാക്കി മറ്റെല്ലാ ധർമ്മങ്ങളും നശിക്കുന്നു. സത്യയുഗത്തിൽ ഒരേയൊരു ധർമ്മമാണ് ഉണ്ടാകുന്നത്. വീണ്ടും ചരിത്രവും ഭൂമിശാസ്ത്രവും ആവർത്തിക്കപ്പെടുന്നു. വീണ്ടും സ്വർഗ്ഗത്തിന്റെ സ്ഥാപന ഉണ്ടാകുന്നു. എവിടെയാണോ ലക്ഷ്മീനാരായണന്റെ രാജ്യം ഉണ്ടായിരുന്നത്, സ്വർഗ്ഗമുണ്ടായിരുന്നത്, അതിപ്പോൾ ശ്മശാനമായിരിക്കുകയാണ്. എല്ലാവരും കാമചിതയിലിരുന്ന് ഭസ്മമായിരിക്കുന്നു. സത്യയുഗത്തിൽ നിങ്ങൾ കൊട്ടാരങ്ങൾ ഉണ്ടാക്കുന്നു. അല്ലാതെ ഒരിക്കലും സമുദ്രത്തിന്റെ അടിത്തട്ടിൽ നിന്നും സ്വർണ്ണമ ദ്വാരക അഥവാ ലങ്ക പൊങ്ങി വന്നിട്ടില്ല. ദ്വാരക ഉണ്ടാകാൻ സാധ്യതയുണ്ട് പക്ഷേ ലങ്ക ഉണ്ടാവുകയില്ല. രാമരാജ്യത്തെയാണ് സ്വർണ്ണമയുഗം എന്നുപറയുന്നത്. സത്യമായ സ്വർണ്ണം ഉണ്ടായിരുന്നതെല്ലാം കൊള്ളയടിക്കപ്പെട്ടുപോയി. നിങ്ങൾ മനസ്സിലാക്കുന്നു ഭാരതം എത്ര സമ്പന്നമായിരുന്നു. ഇപ്പോൾ വളരെ ദരിദ്രമായിരിക്കുകയാണ്. ദരിദ്രമായി എന്ന അക്ഷരം എഴുതിവയ്ക്കുന്നത് മോശമാണുമല്ല. നിങ്ങൾക്ക് മനസ്സിലാക്കാൻ സാധിക്കും സത്യയുഗത്തിൽ ഓരേയൊരു ധർമ്മമായിരുന്നു ഉണ്ടായിരുന്നത്. അവിടെ മറ്റൊരു ധർമ്മവും ഉണ്ടാകാൻ

സാധ്യതയേയില്ല. ചിലർ ഇത് കേൾക്കുമ്പോൾ പറയാറുണ്ട് ദേവതകൾ മാത്രം ഉള്ള രാജ്യം എങ്ങനെ ഉണ്ടാകാനാണ് ? അനേക അഭിപ്രായങ്ങളാണ്. ഒന്ന് മറ്റൊന്നുമായി യോജിക്കില്ല. എത്ര അത്ഭുതമാണ്. ഈ നാടകത്തിൽ എത്ര അഭിനേതാക്കളാണ് ഉള്ളത്. ഇപ്പോൾ സ്വർഗ്ഗത്തിന്റെ സ്ഥാപനയാണ് ഉണ്ടായിക്കൊണ്ടിരിക്കുന്നത്, നമ്മൾ സ്വർഗ്ഗവാസികളായി മാറുന്നു എന്ന കാര്യം ഓർമ്മയുണ്ടെങ്കിൽത്തന്നെ ഹർഷിതമുഖത്തോടുകൂടി ഇരിക്കാം. നിങ്ങൾ കുട്ടികൾക്ക് വളരെയധികം സന്തോഷമുണ്ടായിരിക്കണം. നിങ്ങളുടെ ലക്ഷ്യം വളരെ ഉയർന്നതല്ലേ. മനുഷ്യനിൽ നിന്നും ദേവത അതായത് സ്വർഗ്ഗവാസിയായി മാറുന്നു. നിങ്ങൾ ബ്രാഹ്മണർക്കു മാത്രമേ അറിയൂ സ്വർഗ്ഗത്തിന്റെ സ്ഥാപന ഉണ്ടായിക്കൊണ്ടിരിക്കുകയാണ്. ഇതും സദാ ഓർമ്മയുണ്ടായിരിക്കണം. പക്ഷേ മായ ഇടയ്ക്കിടെ മറപ്പിക്കുന്നു. ഭാഗ്യത്തിലില്ലെങ്കിൽ ഉയർച്ച ഉണ്ടായിരിക്കുകയില്ല. അസത്യം പറയുന്ന സ്വഭാവം അരക്കൽപ്പമായി ഉള്ളതാണ്. അത് വിട്ടുപോകുന്നില്ല. അസത്യത്തെയും ഖജനാവാനെന്ന് മനസ്സിലാക്കുന്നു. ഉപേക്ഷിക്കുന്നില്ലെങ്കിൽ അറിയാൻ കഴിയും ഇവരുടെ ഭാഗ്യം തന്നെ ഇങ്ങനെയാണ്. ബാബയെ ഓർമ്മിക്കുന്നില്ല. എപ്പോഴാണോ പൂർണ്ണമായും മമതം ഇല്ലാതാകുന്നത് അപ്പോഴേ ഓർമ്മയും നിലനിൽക്കൂ. മുഴുവൻ ലോകത്തോടും വൈരാഗ്യം ഉണ്ടായിരിക്കണം. മിത്ര സംബന്ധികളെ കണ്ടുകൊണ്ടും കാണാതിരിക്കണം. എല്ലാവരും നരകവാസികളാണ്, ശ്മശാനത്തിൽ വസിക്കുന്നവരാണ് എന്നറിയാം. എല്ലാം നശിക്കാനുള്ളതാണ്. ഇപ്പോൾ നമുക്ക് തിരികെ വീട്ടിലേക്ക് പോകണം. അതുകൊണ്ട് സുഖധാമത്തെയും ശാന്തിധാമത്തെയും ഓർമ്മിക്കണം. നമ്മൾ ഇന്നലെ സ്വർഗ്ഗവാസികളായിരുന്നു, രാജ്യം ഭരിച്ചിരുന്നു. ഇപ്പോൾ അതെല്ലാം നഷ്ടപ്പെടുത്തി. ഇനി വീണ്ടും നമ്മൾ രാജ്യം നേടുകയാണ്. കുട്ടികൾ മനസ്സിലാക്കുന്നു ഭക്തിമാർഗ്ഗത്തിൽ നമുക്ക് തലകുനിക്കേണ്ടി വന്നു, പൈസ ചിലവഴിക്കേണ്ടി വന്നു. നിലവിളിച്ചുകൊണ്ടിരുന്നു, പക്ഷേ ഒന്നും ലഭിച്ചില്ല. ആത്മാവാണ് വിളിക്കുന്നത് - ബാബാ വരൂ, സുഖധാമത്തിലേക്കു കൊണ്ടുപോകൂ.

നിങ്ങൾക്കറിയാം ഇപ്പോൾ ഈ പഴയ ലോകം നശിക്കാനുള്ളതാണ്. ഇത് നമ്മുടെ അന്തിമജന്മമാണ്, ഈ സമയത്ത് നമുക്ക് മുഴുവൻ ജ്ഞാനവും ലഭിച്ചിട്ടുണ്ട്. ഈ ജ്ഞാനത്തെ പൂർണ്ണമായും ധാരണ ചെയ്യണം. ഭൂതകാലമെല്ലാം പെട്ടെന്നല്ലേ ഉണ്ടാവുക. ഹിന്ദുസ്ഥാന്റെയും പാക്കിസ്ഥാന്റെയും വിഭജനത്തിൽ എത്ര പേരാണ് മരണമടഞ്ഞത്? നിങ്ങൾ കുട്ടികൾക്ക് ആരംഭം മുതൽ അന്തിമം വരെയുമുള്ള സർവ്വതും അറിയും. ബാക്കി എന്താണോ ഇനി അറിയാനുള്ളത് അത് സമയമസരിച്ച് നമുക്ക് മനസ്സിലായിക്കൊള്ളും. ഒരേയൊരു സോമനാഥ ക്ഷേത്രം മാത്രമല്ല സ്വർണ്ണംകൊണ്ട് ഉണ്ടാക്കപ്പെട്ടിട്ടുള്ളത്, വീണ്ടും ധാരാളം പേരുടെ ക്ഷേത്രങ്ങളും കൊട്ടാരങ്ങളുമെല്ലാം സ്വർണ്ണം കൊണ്ട് ഉണ്ടാക്കപ്പെട്ടിട്ടുള്ളതാണ്. പിന്നീട് അതിനെല്ലാം എന്ത് സംഭവിച്ചു? എവിടേക്ക് അപ്രത്യക്ഷമായി? ഭൂതകാലം വന്നപ്പോൾ പുറത്തുകാണാൻ പറ്റാത്ത വിധത്തിൽ ഉള്ളിലേക്ക് പോയോ? ഉള്ളിലിരുന്ന് ജീർണ്ണിച്ചുപോവുകയാണോ? എന്താണ് സംഭവിക്കുന്നത് ? ഇനി മുന്നോട്ടു പോകവേ നിങ്ങൾക്ക് ഇതെല്ലാം അറിഞ്ഞാലും. സ്വർണ്ണമ ദാരുക ഉള്ളിലേക്ക് പോയി എന്നു പറയുന്നുണ്ട്. നിങ്ങൾ ഇപ്പോൾ പറയും ഡ്രാമ അനുസരിച്ച് അത് താഴേക്ക് പോയി പിന്നീട് മുകളിലേക്ക് കറങ്ങിവരും. അതും വീണ്ടും ഉണ്ടാക്കേണ്ടിവരും. ഈ ചക്രം ബുദ്ധിയിൽ സ്മരിച്ചു കൊണ്ട് വളരെ സന്തോഷത്തിലിരിക്കണം. ഈ ചിത്രം പോക്കറ്റിൽ ഉണ്ടായിരിക്കണം (ലക്ഷ്മീനാരായണൻ). ഈ ബാഡ്ജ് സർവ്വീസിന് വളരെ യോഗ്യതയുള്ളതാണ്. പക്ഷേ ബാബ പറയുന്നത്ര സേവനം ആരും തന്നെ ചെയ്യുന്നില്ല. നിങ്ങൾ കുട്ടികൾക്ക് ട്രെയിനിലും വളരെയധികം സേവനം ചെയ്യാൻ സാധിക്കും. പക്ഷേ ട്രെയിനിൽ എന്തെല്ലാം സേവ ചെയ്തു എന്നുള്ളത് ആരും തന്നെ ബാബയ്ക്ക് എഴുതുന്നില്ല. തേഡ് (മൂന്നാം) ക്ലാസ്സിലും സർവ്വീസ് ചെയ്യാൻ സാധിക്കുന്നു. ആരെല്ലാമാണോ കൽപ്പം മുൻപ് മനസ്സിലാക്കിയിട്ടുള്ളത്, ആരാണോ മനുഷ്യനിൽ നിന്നും ദേവതയായത് അവരേ ഇതെല്ലാം മനസ്സിലാക്കൂ. മനുഷ്യനിൽ നിന്നു ദേവത എന്ന മഹിമയുണ്ട്. അല്ലാതെ മനുഷ്യനിൽ നിന്നും ക്രിസ്ത്യാനി, മനുഷ്യനിൽ നിന്നും സിഖ് എന്നല്ല. മനുഷ്യനിൽ നിന്നും ദേവതയാവുക അർത്ഥം ആദിസനാതന ദേവതാധർമ്മത്തിന്റെ സ്ഥാപന ഉണ്ടാവുകയാണ്. ബാക്കി എല്ലാവരും അവനവന്റെ ധർമ്മത്തിലേക്ക് പോകുന്നു. വ്യക്ഷത്തിൽ കാണിച്ചിട്ടുണ്ട് ഏതെല്ലാം ധർമ്മങ്ങൾ എപ്പോഴെല്ലാം സ്ഥാപിക്കപ്പെട്ടു എന്ന്. ദേവതകളാണ് ഹിന്ദുക്കളായത്. ഹിന്ദു ധർമ്മത്തിൽ നിന്നും പിന്നീട് മറ്റു ധർമ്മത്തിലേക്ക് പരിവർത്തനപ്പെട്ടുപോയി. അങ്ങനെ ധാരാളം പേർ ഉണ്ടാകും ആരാണോ തന്റെ ശ്രേഷ്ഠ ധർമ്മത്തെയും കർമ്മത്തെയും ഉപേക്ഷിച്ച് മറ്റു ധർമ്മങ്ങളിലേക്ക് പോയത് അവർ പിന്നീട് ഇങ്ങോട്ട് വരുക തന്നെ ചെയ്യും. അവസാനം കുറച്ചു പേർ വരുന്നവരെല്ലാം തന്നെ പ്രജകളിലേക്കു പോകുന്നു. എല്ലാവരും ദേവിദേവതാധർമ്മത്തിലേക്ക് വരുകയില്ല. എല്ലാവരും അവരവരുടെ വിഭാഗത്തിലേക്ക് പോകുന്നു. നിങ്ങളുടെ ബുദ്ധിയിൽ ഈ കാര്യങ്ങളെല്ലാം തന്നെയുണ്ട്. ലോകത്തിൽ എന്തെല്ലാമാണ് ചെയ്തുകൊണ്ടിരിക്കുന്നത്. ധാന്യങ്ങൾക്കു വേണ്ടി എന്തെല്ലാം തയ്യാറെടുപ്പുകളാണ് നടത്തിക്കൊണ്ടിരിക്കുന്നത്. വലിയ-വലിയ മെഷീനുകളാണ് (യന്ത്രങ്ങൾ) ഉണ്ടാക്കുന്നത്. പക്ഷേ ഇതിലൂടെയൊന്നും കാര്യമില്ല. സൃഷ്ടി തമോപ്രധാനമാവുക തന്നെ വേണം.

ഏണിപ്പടി താഴേക്കിറങ്ങുക തന്നെ വേണം. ഡ്രാമയിൽ എന്താണോ അടങ്ങിയിട്ടുള്ളത് അത് സംഭവിച്ചുകൊണ്ടിരിക്കുന്നു. പിന്നീട് തീർച്ചയായും പുതിയ ലോകത്തിന്റെ സ്ഥാപന ഉണ്ടാവുക തന്നെ വേണം. സയൻസുകാർ എന്തെല്ലാമാണോ ഇപ്പോൾ പഠിച്ചുകൊണ്ടിരിക്കുന്നത്, അവർ കുറച്ചു സമയത്തിനുള്ളിൽ സമർത്ഥരാകുന്നു. ഇതിലൂടെ അവിടെ (സത്യയുഗത്തിൽ) നിങ്ങൾക്ക് എല്ലാം വളരെയധികം നല്ല നല്ല വസ്തുക്കൾ ലഭിക്കുന്നു. ഇവിടെയുള്ള സയൻസ് നിങ്ങൾക്ക് അവിടെ സുഖം പ്രദാനം ചെയ്യുന്നു. ഇവിടെ സുഖം കുറവും ദുഃഖം കൂടുതലുമാണ്. ഈ സയൻസ് തന്നെ ഉണ്ടായിട്ട് എത്ര വർഷങ്ങളായിട്ടുണ്ടാകും? ഇതിനു മുമ്പ് വൈദ്യുതിയും ഗ്യാസും ഒന്നും തന്നെ ഉണ്ടായിരുന്നില്ലല്ലോ. ഇപ്പോൾ നോക്കൂ എന്തെല്ലാം സംഭവിച്ചു എന്ന്. ഇവിടെ നിന്നും പഠിച്ചിട്ടുള്ളതെല്ലാം തന്നെ അവിടെ ഉപയോഗമാകുന്നു. വേഗം വേഗം കാര്യങ്ങൾ നടക്കും. ഇവിടെ നോക്കൂ കെട്ടിടങ്ങളെല്ലാം എത്ര വേഗത്തിലാണുണ്ടാകുന്നത്. എല്ലാം തയ്യാറാക്കിവയ്ക്കുന്നു. എത്ര നിലകളാണുണ്ടാകുന്നത്. അവിടെ ഇത്രയും നിലകളുള്ള കെട്ടിടങ്ങളൊന്നും ഉണ്ടാകുന്നില്ല. അവിടെ എല്ലാവർക്കും അവരവരുടെതായ കൃഷിസ്ഥലങ്ങളുണ്ടാകും. നികുതിയൊന്നും തന്നെ അടയ്ക്കേണ്ടി വരുകയില്ല. അവിടെ അളവറ്റ ധനമുണ്ടാകും. ഭൂമിയും ധാരാളമുണ്ടാകും. നദികളുണ്ടാകുമെങ്കിലും അവിടെ കനാലുകളൊന്നും ഉണ്ടാകില്ല. അതെല്ലാം പിന്നീടാണ് കൃഷിക്കുന്നത്.

കുട്ടികൾക്ക് എത്ര സന്തോഷം ഉണ്ടായിരിക്കണം, നമുക്ക് ഡബിൾ എഞ്ചിനാണ് ലഭിച്ചിരിക്കുന്നത്. പർവ്വതത്തിനു മുകളിലേക്കു കയറുന്ന ട്രെയിനിന് ഡബിൾ എഞ്ചിനാണുണ്ടാകും. നിങ്ങൾ കുട്ടികളും ബാബയ്ക്ക് ഓരോ കൈവിരൽ സഹായം നൽകുന്നുണ്ടല്ലോ. നിങ്ങൾ എത്ര കുറച്ചു പേരാണുള്ളത്. നിങ്ങളുടെ മഹിമയാണ് പാടപ്പെട്ടിട്ടുള്ളത്. നമ്മൾ ഈശ്വരീയസേവകരാണെന്നുള്ളത് നിങ്ങൾക്കറിയാം. ശ്രീമത്തനുസരിച്ച് സേവനം ചെയ്തുകൊണ്ടിരിക്കുകയാണ്. ബാബയും സേവനം ചെയ്യുന്നതിനായി വന്നിരിക്കുകയാണ്. ഒരേയൊരു ധർമ്മത്തിന്റെ സ്ഥാപനവും, അനേകധർമ്മങ്ങളുടെ വിനാശവും ചെയ്തിപ്പിക്കുന്നതിനുവേണ്ടി. കുറച്ചുകൂടി മുന്നോട്ടു പോകുന്നോറും ധാരാളം പ്രശ്നങ്ങളുണ്ടാവുക തന്നെ ചെയ്യും. ഇപ്പോഴും ഭയമുണ്ട്-യുദ്ധം തുടങ്ങി ബോംബുകൾ വർഷിക്കപ്പെടുമോ. അഗ്നി ബാധിക്കുന്നു, ഇടയ്ക്കിടെ പരസ്പരം കലഹിച്ചുകൊണ്ടിരിക്കുന്നുണ്ട്. പഴയലോകം നശിക്കുക തന്നെ വേണമെന്നുള്ളത് കുട്ടികൾക്കറിയാം. പിന്നീട് നമ്മൾ തന്റെ വീട്ടിലേക്ക് പോകുന്നു. ഇപ്പോൾ 84 ജന്മങ്ങൾ പൂർത്തിയായി. എല്ലാവരും ഒരുമിച്ചാണ് വീട്ടിലേക്ക് പോകുക. നിങ്ങളിലും വളരെ കുറച്ചു പേർക്കു മാത്രമേ ഈ കാര്യങ്ങളെല്ലാം ഇടയ്ക്കിടെ ഓർമ്മയുണ്ടാകൂ. ഡ്രാമയനുസരിച്ച് സമർത്ഥരായ വിദ്യാർത്ഥികളും അലസരായ വിദ്യാർത്ഥികളും രണ്ടു പ്രകാരത്തിലുള്ളവരുമുണ്ട്. സമർത്ഥരായവർ നല്ല മാർക്കോടുകൂടി പാസ്സാകുന്നു. അലസരായവർ മുഴുവൻ ദിവസവും കലഹിച്ചുകൊണ്ടിരിക്കുന്നു. അവർ ബാബയെ ഓർമ്മിക്കുകയില്ല. അവർ മുഴുവൻ ദിവസവും മിത്ര-സംബന്ധികളെ ഓർമ്മിച്ചുകൊണ്ടിരിക്കുന്നു. ഇവിടെയാണെങ്കിൽ നിങ്ങൾക്ക് സർവ്വതും മറക്കേണ്ടതായുണ്ട്. നമ്മൾ ആത്മാക്കളാണ്, ഈ ശരീരമാകുന്ന വാൽ തൂങ്ങിക്കിടക്കുകയാണ്. നമ്മൾ കർമ്മാതീത അവസ്ഥ പ്രാപിക്കുമ്പോൾ ഈ വാൽ ഇല്ലാതാകും. കർമ്മാതീത അവസ്ഥ പ്രാപിച്ചാൽ ഈ ശരീരത്തിൽ നിന്നും മുക്തമായിത്തീരാൻ സാധിക്കും, ഈയൊരു ചിന്ത മാത്രമാണുണ്ടാകേണ്ടത്. ഇതിനുവേണ്ടി തീർച്ചയായും പ്രയത്നിക്കണം. ശ്യാമനിൽ നിന്നും സുന്ദരനായിത്തീരണം. പ്രദർശിനിയിൽ നോക്കൂ നമ്മൾ എത്രയാണ് പ്രയത്നിക്കുന്നത്. ഭോപ്പാലിലുള്ള മഹേന്ദ്രൻ, എത്ര ധൈര്യമാണ് കാണിച്ചത്. ഒറ്റയ്ക്ക് ഇത്രയും പ്രയത്നിച്ചു പ്രദർശിനിയെല്ലാം ചെയ്യുന്നു. പ്രയത്നത്തിന്റെ ഫലം തീർച്ചയായും ലഭിക്കുക തന്നെ ചെയ്യും. ഒരാൾ എത്ര അത്ഭുതങ്ങൾ കാണിച്ചു. ധാരാളം പേരുടെ നന്മയുണ്ടായി. മിത്രസംബന്ധികളുടെ സഹായത്തിലൂടെ എന്തെല്ലാം സേവനം ചെയ്തു. അത്ഭുതമാണ്! മിത്രസംബന്ധികൾക്ക് മനസ്സിലാക്കി കൊടുത്തു-പൈസയെല്ലാം ഈശ്വരീയ കാര്യത്തിലേക്ക് ഉപയോഗിക്കൂ, എടുത്തുവെച്ച് എന്തു ചെയ്യാനാണ്? ധൈര്യത്തോടെ സെന്ററും തുറന്നു. എത്ര പേരുടെ ഭാഗ്യമുണ്ടാക്കാൻ സാധിച്ചു. ഇതുപോലെ 5-7 പേർ വന്നുകഴിഞ്ഞാൽ എത്ര സേവനമുണ്ടാകും. ചിലർ വളരെ പിശുക്കന്മാരാണ്. അപ്പോൾ ഭാഗ്യത്തിലില്ലെന്നു മനസ്സിലാക്കുന്നു. വിനാശം തൊട്ടുമുന്നിലാണ് എന്തെങ്കിലും ചെയ്യണം എന്നു മനസ്സിലാക്കുന്നില്ല. മനുഷ്യർ ഈശ്വരാർത്ഥം ദാനം ചെയ്യുന്നുണ്ടെങ്കിലും ഒന്നും തന്നെ ലഭിക്കുന്നില്ല. ഈശ്വരൻ ഇപ്പോൾ വന്നിരിക്കുകയാണ് സ്വർഗ്ഗത്തിന്റെ രാജ്യഭാഗ്യം നൽകുന്നതിനായി. ദാനപുണ്യം ചെയ്യുന്നവർക്ക് (സർവശ്രേഷ്ഠമായത്) ഒന്നും തന്നെ ലഭിക്കുന്നില്ല. സംഗമയുഗത്തിൽ ആരാണോ തന്റെ ശരീരം മനസ്സ് ധനം എന്നിവ സഫലമാക്കിയത് അഥവാ ആക്കി കൊണ്ടിരിക്കുന്നത് അവരാണ് ഭാഗ്യശാലികൾ. പക്ഷേ ഭാഗ്യത്തിലില്ലെങ്കിൽ മനസ്സിലാക്കുവാൻ സാധിക്കില്ല. നിങ്ങൾക്കറിയാം നമ്മളും ബ്രാഹ്മണരാണ്, ഭൗതിക ബ്രാഹ്മണരുമുണ്ട്. പക്ഷേ നമ്മൾ പ്രജാപിതാബ്രഹ്മാകുമാർ-കുമാരിമാരാണ്. മറ്റു ബ്രാഹ്മണർ ധാരാളം പേരുണ്ട് അവർ കുബ്ബംശാവലികളാണ്. നിങ്ങൾ മുഖവംശാവലികളാണ്. ശിവജയന്തിയുണ്ടാകുന്നത് സംഗമത്തിലാണ്. ഇപ്പോൾ ബാബ സ്വർഗ്ഗത്തിന്റെ സ്ഥാപനയ്ക്കായുള്ള മന്ത്രം നൽകുകയാണ് - മന്മനാഭവ. എന്നെ ഓർമ്മിക്കുകയാണെങ്കിൽ

പവിത്രമായി പവിത്ര ലോകത്തിന്റെ അധികാരിയായിത്തീരുന്നു. ഇതുപോലെ യുക്തിപൂർവ്വം നോട്ടീസ് അച്ചടിക്കണം. ലോകത്തിൽ എത്ര പേരാണ് മരണമടയുന്നത്. എവിടെയെങ്കിലും ആരെങ്കിലും മരിക്കുകയാണെങ്കിൽ അവിടെ ഈ നോട്ടീസ് വിതരണം ചെയ്യണം. എപ്പോഴാണോ ബാബ വരുന്നത്, അപ്പോഴാണ് പഴയലോകത്തിന്റെ വിനാശം സംഭവിക്കുന്നത്, അതിനുശേഷം സ്വർഗ്ഗത്തിന്റെ വാതിൽ തുറക്കുന്നു. അഥവാ ആരെങ്കിലും സുഖധാമത്തിലേക്കു പോകാൻ ആഗ്രഹിക്കുന്നു എങ്കിൽ അവർക്കുള്ള മഹാമന്ത്രമാണ് മന്മനാഭവ. ഇതുപോലെ മനോഹരമായി അച്ചടിക്കപ്പെട്ട നോട്ടീസ് എല്ലാവരുടെ പക്കലും ഉണ്ടായിരിക്കണം. ശ്മശാനത്തിൽ പോലും വിതരണം ചെയ്യുവാൻ സാധിക്കും. കുട്ടികൾക്ക് സേവനത്തിനായുള്ള താൽപര്യം ഉണ്ടായിരിക്കണം. സേവനത്തിനായുള്ള യുക്തികൾ ധാരാളം ബാബ പറയുന്നുണ്ട്. ഇത് നല്ലരീതിയിൽ എഴുതിവയ്ക്കണം. ലക്ഷ്യം എഴുതി വച്ചിട്ടുണ്ട്. പക്ഷേ മനസ്സിലാക്കി കൊടുക്കാനുള്ള യുക്തിയാണ് ആവശ്യം. ശരി!

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുരമധുരമായ സന്താനങ്ങൾക്ക് മാത്പിതാവായ ബാപ്റ്റാദയുടെ സ്നേഹസ്മരണയും നമസ്കാരവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം -**

1. കർമ്മാതീത അവസ്ഥ പ്രാപിക്കുന്നതിനായി ഈ ശരീരമാകുന്ന വാലിനെ മറക്കണം. ഒരേയൊരു ബാബയെക്കൂടാതെ മിത്രസംബന്ധികളെയൊന്നും തന്നെ ഓർമ്മ വരരുത്. ഈ കാര്യത്തിൽ പ്രയത്നിക്കണം.
2. ശ്രീമത്തനുസരിച്ച് ഈശ്വരീയ സേവകരായിമാറണം. ശരീരം മനസ്സ് ധനം സർവ്വതും സഫലമാക്കി തന്റെ ഭാഗ്യത്തെ ഉയർന്നതാക്കി മാറ്റണം.

### **വരദാനം - യഥാർത്ഥതയിലൂടെ ഓരോ കർമ്മത്തിലും വാക്കുകളിലും രാജകീയത കാണിക്കുന്ന ഫസ്റ്റ് ഡിവിഷന്റെ അധികാരിയായി ഭവിയ്ക്കട്ടെ!**

യഥാർത്ഥത അർത്ഥം തന്റെ യഥാർത്ഥ സ്വരൂപത്തിന്റെ സ്മൃതി സദാ ഉണ്ടായിരിക്കണം, ഇതിലൂടെ സ്ഥൂലമായ മുഖത്തിൽ പോലും രാജകീയത കാണപ്പെടുന്നു. യഥാർത്ഥത അർത്ഥം ഒരു ബാബ രണ്ടാമതാരുമില്ല. ഈ സ്മൃതിയിലൂടെ ഓരോ കർമ്മത്തിലും വാക്കുകളിലും രാജകീയത കാണപ്പെടുന്നു. ആരെല്ലാമാണോ സമ്പർക്കത്തിലേക്കു വരുന്നത്, അവർക്ക് ഓരോ കർമ്മത്തിലൂടെയും ബാബയ്ക്കു സമാനമുള്ള ചരിത്രം അനുഭവപ്പെടുന്നു, അവരുടെ ഓരോ വാക്കുകളിലും ബാബയ്ക്കു സമാനം അധികാരവും പ്രാപ്തിയും അനുഭവപ്പെടുന്നു. അവരോടൊപ്പമുള്ള കൂട്ടുകെട്ട് സത്യമായതുകൊണ്ട് അത് പവിഴത്തിന്റെ ജോലി ചെയ്യുന്നു. ഇങ്ങനെയുള്ള യഥാർത്ഥവും രാജകീയവുമായ ആത്മാക്കൾക്കു മാത്രമേ ഫസ്റ്റ് ഡിവിഷന്റെ അധികാരിയായിത്തീരുവാൻ സാധിക്കൂ.

**സ്റ്റോഗൻ - ശ്രേഷ്ഠ കർമ്മത്തിന്റെ ശേഖരണത്തെ വർദ്ധിപ്പിച്ചാൽ വികർമ്മത്തിന്റെ കണക്ക് സമാപ്തമാകും.**